

محمد بن عبد اللہ

حضرت عمرو بن زبیر رحمۃ اللہ علیہ

۱۹ھ

۹۲ھ

از مولانا حافظ محمد اسحاق صاحب صمد مدرس تقویۃ الاسلام لاہور

(۲)

زبیر کی عقل مندی | آپ بڑے سمجھدار و عقل مند تھے۔ ام ابن جہان ثقات میں لکھتے ہیں :-
کان من افاضل اهل المدينته و آپ مدینہ کے اصحاب فضل اور اہل عقل میں
عقلا ثہم۔ ۱۔ سے تھے۔

آپ کی عقل مندی و دانائی کا اندازہ ذیل کے واقعہ سے بخوبی ہو سکتا ہے :-
آپ اپنے بھائی عبد اللہ بن زبیر کی شہادت کے بعد عبد الملک کے پاس گئے۔ ایک دن موقعہ پا کر
کہنے لگے کہ میں چاہتا ہوں کہ آپ مجھے میرے بھائی کی تلوار دے دیں۔ عبد الملک کہنے لگا وہ تلواروں کے
ڈھیر میں پڑی ہے اور مجھے اس کی پہچان نہیں ہے۔ آپ فرمانے لگے جب تلواریں میرے پاس آجائیں
گی تو میں اسے پہچان لوں گا۔ عبد الملک نے تلواریں لانے کا حکم دیا جب آپ کے سامنے ڈھیر کھدی گئیں۔
تو آپ نے ایک دندانہ دار تلوار پر ٹہلی اور فرمایا میرے بھائی کی تلوار ہے۔ عبد الملک نے پوچھا۔ آپ اسے
پہلے پہچانتے تھے ؟ بولے نہیں۔ وہ کہنے لگا۔ تو پھر اس کو کیسے پہچانا ؟ فرمایا "نابغہ ذبیانی کے اس
تول کی وجہ سے پہچانا ہے ۲

ولا عیب فیہم غیر ان سیو فہم بہن فلول من فراع الکنا ثب
میرے ممدومین میں بجز اس کے اور کوئی عیب نہیں کہ لشکر کے کاٹنے کے باعث ان کی
تلواروں میں دندانہ پڑ گئے ہیں۔

صحیح بخاری میں ہے حضرت عبد اللہ کی شہادت کے بعد عبد الملک نے آپ سے کہا "عروہ! اپنے
والد زبیر کی تلوار پہچانتے ہو؟ آپ نے اثبات میں جواب دیا۔ بلا اس میں کیا علامت ہے؟ آپ نے فرمایا

اس میں دندانہ ہے۔ جو جگہ بدر میں اس کی احادیث واقع ہو گئی تھیں۔ عبدالملک نے کہا: ”آپ ٹھیک کہتے ہیں“

لہٰذا فلول من قراع الکتاب

پھر اس نے یہ بتوڑا آپ کے حوالے کر دی۔ آپ کے صاحب زادے ہشام کا بیان ہے کہ آپ کے انتقال کے بعد ہم سب بھائیوں نے اس کی قیمت تین ہزار روپے مقرر کی ہم میں سے ایک نے یہ قیمت ادا کر کے تمہارا اپنے قبضہ میں کر لی۔ کاش! میں اسے خرید لیتا۔

ہو سکتا ہے یہ وہی تلوار ہو جس کا ذکر پہلے ہو چکا ہے۔ اس وقت حضرت عبداللہ کے قبضے میں ہونے کی وجہ سے ان کی طرف غصہ کی گئی ہو۔ یہ بھی ہو سکتا ہے کہ وہ دوسری ہو۔ واللہ اعلم!

سفر شام اور رنج و محنت کا آغاز | موغین کا بیان ہے کہ آپ اپنی کسی حاجت کے لیے ولید بن عبدالملک کے پاس دمشق گئے۔ ابھی کچھ زیادہ دور نہیں گئے تھے کہ آپ کے پاؤں میں ایک خبیث دم نمودار ہوا خیال نہیں تھا کہ یہ کوئی خطرناک صورت اختیار کرے گا اس لیے واپس آنے کی بجائے آپ نے اپنے مقصد کی طرف سفر جاری رکھا۔ مگر یہ زخم بڑا ہی ہونا کہ ثابت ہوا اس نے دمشق پہنچتے تک آپ کی نصف پتلی کھالی۔ ولید کے پاس پہنچے تو اس نے ماہر فن اطباء کو جمع کیا۔ سب نے بالاتفاق پاؤں کاٹنے کا مشورہ دیا ورنہ بصورت دیگر یہ زخم ساری ٹانگ کھا جائے گا۔ ہو سکتا ہے کہ اس سے آگے ترقی کر کے سارے بدن کو اپنی لپیٹ میں لے لے اور جان کے لانے پڑ جائیں۔ یہ صورت حال دیکھ کر آپ نے بھی اطباء کی رائے سے اتفاق کیا اور پاؤں کٹوانے کے لیے رضامند ہو گئے جب ضروری سامان مہیا ہو گیا تو اطباء نے درد کا احساس کم کرنے کے لیے پہلے آپ کو کوئی خواب آور دوائی کھلانا چاہی مگر آپ نے ایسی کوئی بھی دوائی کھانے سے انکار کر دیا اور فرمایا میں نہیں سمجھتا کہ کوئی بھی عقلمند ایسی چیز کھانے پر تیار ہوگا جو اس کی عقل کو ضائع کر دے اگر آپ احتیاطاً کچھ ایسا انتظام ضروری سمجھتے ہیں تو اس کی بہتر صورت یہ ہے کہ مجھے نماز شروع کر لینے دیں پھر مجھے درد کا احساس نہیں ہوگا۔ راوی کا بیان ہے آپ نے نماز شروع کر دی اور اطباء نے ماؤف جگہ سے اوپر آتا کہ بیماری کا احتمال نہ رہے، گھٹنے کے پاس سے آری کے ساتھ آپ کی ٹانگ کاٹ دی۔ واللہ! آپ نے نہ تو کوئی بھرپوری لی اور نہ ہیخ و پکار کی آواز آپ کے منہ سے نکلی۔

یہ ساری تکلیف آپ نے اس مبر و سکون سے برداشت کی گویا کچھ ہڑای نہیں جتنی کہ وید کو جو اس مجلس میں بیٹھا باتیں کر رہا تھا اس وقت پتر چلا جب آپ کی ٹانگ کو داغ دینے کے لیے کھولتے ہوئے تیل میں ڈالا گیا اور گشت کے جلنے کی دوا اس کے داغ میں پہنچی۔ جب مرمم پٹی ہو چکی اور آپ نماز سے فارغ ہوئے تو وید نے آپ کی ٹانگ کچارے میں تعزیت کی۔ آپ نے فرمایا: غذا یا تیرا شکریہ میرے چار اعضاء تھے۔ ایک نونے لے لیا ہے۔ اگر ایک بیا ہے تو تین باقی بھی چھوڑے ہیں۔ اب اگر تو نے مصیبت دی ہے تو ایک طویل عرصہ تک صحت سے بھی نانا ہے۔ جو تو نے لے لیا ہے اور جو تو نے عطا فرمایا ہے اس پر تیرا شکریہ ہے۔

ایک روایت میں ہے پاؤں کاٹنے سے پہلے طبیعت کہا تھوڑی سی شراب پی لیجئے تاکہ ناقابل برداشت درد کی وجہ سے زیادہ تکلیف نہ ہو۔ فرمانے لگے۔ میں جس علاج میں اللہ تعالیٰ سے صحت کی امید کرتا ہوں، حرام سے مدد لینا نہیں چاہتا۔ طبیب نے کہا پھر کوئی اور خواب اور دوائی استعمال کیے جئے فرمایا میں یہ بھی پسند نہیں کرتا کہ میرا کوئی عضو کٹے اور مجھے درد کا احساس نہ ہو۔ میں درد کے حصول میں ثواب کا امیدوار ہوں۔ پھر جب پاؤں کاٹنے کا وقت آیا تو چند مضبوط آدمی بلائے گئے پوچھا یہ لوگ کیوں آئے ہیں؟ اطباء نے کہا۔ یہ آپ کو کچڑیں لگے کیونکہ شدت درد کی وجہ سے آدمی کا صبر و قرار جواب دے جاتا ہے۔ فرمانے لگے اس کی کوئی ضرورت نہیں۔ چنانچہ پھری سے تمام گزشت کاٹا گیا۔ ہڈی پر آری چلائی گئی اور آپ نماز، تسبیح و تنبیل میں مصروف رہے۔ جب آپ کا پاؤں داغ دینے کے لیے کھولتے ہوئے تیل میں ڈالا گیا تو آپ پر معمولی غشی طاری ہوئی مگر جلد ہی ہوش میں آگئے۔ طبیب کے ہاتھ میں پاؤں دیکھ کر منگوایا اور اپنے ہاتھ میں لے کر اودھرا دھر سے دیکھا اور فرمانے لگے اس خدا کی قسم جس نے اتنی عمر مجھے تیرے ذریعہ چلنے کی قدرت عطا فرمائی وہ جانتا ہے کہ یہ تھوڑا سا کبھی کسی حرام کی طرف نہیں گیا۔

مزید تکالیف آپ کی آزمائش اور مصیبت کا اسی پر خاتمہ نہیں ہوا بلکہ اسی ابتلاء میں جب کہ آپ کو ہر طرح کے آرام اور سکون قلب کی سخت حاجت تھی آپ کو اس سے بھی زیادہ دل گداز اور روح فرسا صدمہ پیش آیا۔ کہ آپ کا بڑا دل کا محمد جو آپ کا رفیق سفر تھا اور جس سے آپ کو بے حد محبت تھی، مکان کی چھت سے اسٹبل میں گرا۔ اسے گھوڑوں نے اپنے پاؤں تلے کچل دیا اور وہ موقع پر ہی جال بکھریا۔ لوگوں نے اگر اطلاع دی تو اس

محبوب صبر نے فرمایا اللہ تبارک ہے یہ سات عبات ہیں۔ ایک تو نے لے لیا ہے اور چھ کو باقی چھوڑا ہے اگر تو نے مصیبت میں مبتلا کیا ہے تو دیر تک خیر و عافیت سے بھی رکھا ہے۔ اگر تو نے لے لیا ہے تو عطا بھی تو نے ہی کیا ہے۔

تسلیم و رضا جب آپ نے اپنے کام سے فارغ ہو کر دیرِ مژدہ کی طرف رجعت فرمائی تو تسلیم و رضا کا یہ حال تھا کہ آپ نے قطعاً اپنے پاؤں یا اپنے بیٹے کا ذکر نہیں کیا جب داوی القزلی میں جہاں آپ کے پاؤں میں تکلیف شروع ہوئی تھی پہنچے تو صرف اتنا کہا:-

لقد لقینا من سفرنا هذا نصبا
ہیں اپنے اس سفر میں بڑی مصیبت کا
سامنا کرنا پڑا ہے۔

جب آپ دیرِ شریف پہنچے تو لوگ آپ کے پاؤں کے کٹنے اور بیٹے کی وفات پر تعزیت کرنے کے لیے آئے۔ اسی دوران میں کسی نے کہا بعض کا خیال ہے کہ آپ سے کوئی بڑا گناہ سرزد ہوا ہے جس کی سزا پر سزا ملی ہے اس پر آپ نے یہ شعر پڑھ لیا:-

لعمرك ما هويت كفى لـديبت
ولا حملتني نحو فاحشت رجل
والہ! میں نے کسی مشکوک چیز کی طرف کبھی اپنا ہاتھ نہیں بڑھایا اور نہ کسی بے حیائی کی طرف میرے پاؤں مجھے اٹھا کر لے گئے ہیں۔

ولا قادی سمعی ولا بصری لہا
نہ میرے کان اور آنکھ نے بے حیائی کی طرف میری رو نہ مانی کی اور نہ میری رائے اور عقل نے مجھے یہ راستہ بتایا۔

تعزیت آپ کے پاؤں کٹنے اور بیٹے کی وفات پر سب سے اچھی تعزیت وہ ہے جو ابراہیم بن محمد بن مسلمہ نے کی اس نے کہا واللہ! آپ کو اب پہننے کی ضرورت ہے نہ سعی و عمل کی حاجت۔ آپ کا ایک عضو اور ایک ٹیٹا جنت میں پہلے چلے گئے ہیں اور ان شاء اللہ کل بھی بعض کے پیچھے جائے گا۔ اللہ تعالیٰ نے آپ کو اس لیے زندگی بخشی کہ میں آپ کے علم اور معینہ مشوروں کی ضرورت تھی جس سے ہم کسی طرح مستثنیٰ اور بے نیاز نہیں تھے۔ خداوند کریم ہمیں اور آپ کو اس سے متمتع فرمائے آپ کو ثواب جزیل

عطا کرے، وہی آپ کے ساب کا کفیل ہے ۱۰

ایک عبرت انگیز واقعہ | بنو عیسیٰ کا ایک نابینا آدمی ولید کے پاس آیا۔ ولید نے اس سے آنکھیں صاف ہونے کا سبب پوچھا تو اس نے کہا امیر المؤمنین! میں اپنی قوم کا امیر کیسے آدمی تھا ایک رات ایک وادی میں اترا ہوا تھا کہ سیلاب آیا اور میرا تمام مال و اسباب اور اہل و عیال ہمارے گیا۔ بجز ایک نوموود بچے اور ایک اونٹ کے کچھ نہ بچا۔ اونٹ بڑا اڑیل تھا کسی طرح مجھ سے چھٹ گیا میں بچے کو زمین پر لٹا کر اس کے پیچھے دوڑا۔ ابھی زیادہ دور نہیں گیا تھا کہ بچے کی چیخ سنا دی پلٹ کر دیکھا تو معلوم ہوا کہ اسے بھیڑیا اٹھا لے گیا ہے اور اس نے اس کا سر چاڑھا ہے جب کچھ پیش نہ کئی تو اونٹ کے پاس پہنچا۔ اسے پکڑنے لگا تو اس نے میرے منہ پر اس زور کی لات ماری کہ میرا چہرہ ٹوٹ گیا اور آنکھیں جاتی رہیں۔ اب میرے پاس اہل ہے نہ اولاد ہے۔ مال و قناع ہے اور نہ آنکھیں ہیں۔ ولید بوجہ اس کے کہ بلا۔ اسے حضرت عروہ کی خدمت میں لے جاؤ تاکہ انہیں معلوم ہو کہ دنیا میں ایسے بھی ہیں جن پر ان سے زیادہ آزمائشیں اور مصیبتیں آئی ہیں ۱۱

جو دوسرا | آپ بہت بڑے فیاض تھے۔ غریب و مساکین کی اعانت پنا فرض سمجھتے تھے۔ آپ کا معمول تھا کہ جب کھجوریں تیار ہو جاتیں تو اپنے باغ کی دیوار توڑ دیتے لوگ آکر کھاتے اور جب حاجت اٹھا کر بھی لے جاتے تھے۔ پھل ختم ہونے کے بعد آپ دیوار کی پھر مرمت کر دیتے ۱۲۔ آپ باغ میں داخل ہوتے تو نکلنے تک یہ آیت درو زبان رہتی ولو لا اذ دخلت جنتک قلت ما شاء الله لا حق الا بالله ۱۳

مصر میں قیام | ابن یونس تاریخ الغزایں لکھتے ہیں کہ آپ مصر تشریف لائے۔ بنو ولید کی ایک عورت سے شادی کی اور سات سال وہاں مقیم رہے ۱۴

یہ معلوم نہیں ہو سکا کہ آپ زندگی کے کس حصہ میں وہاں تشریف لے گئے اور کیا شغل اختیار فرمایا۔ قرین قیاس یہ ہے کہ آپ سفر شام سے پہلے ہی وہاں گئے ہوں گے اور تعلیم و تدریس ہی سے واسطہ رکھا ہوگا۔ واللہ اعلم۔

حقیق میں اقامت | آپ نے اپنی زندگی کے آخری ایام میں مدینہ منورہ چھوڑ کر حقیق میں سکونت اختیار کر لی تھی۔ عبداللہ بن حسن اس کا سبب یوں بیان کرتے ہیں :-

حضرت ام زین العابدین اور حضرت عروہ کا مہول بتا کہ ہر روز عشا کی نماز کے بعد مسجد کے آخری حصہ میں بیٹھ جاتے اور دیر تک گفتگو میں مصروف رہتے۔ مجھے بھی ان کی مجلس میں حاضر رہنے کا شرف حاصل تھا۔ ایک دن خوامیہ کے جو درجہ کا ذکر چھڑ گیا۔ دونوں بزرگ تئیر منکر کی استطاعت نہ ہونے کے باوجود ان میں گھل مل کر رہنے کے باعث عذاب الہی سے ڈرنے لگے کہ کہیں ہم بھی ظالموں کے ساتھ اس کی پٹی میں نہ آجائیں۔ حضرت عروہ نے کہا اے علی! جو ظالموں سے ان کے اعمال بد پر انکار کی وجہ سے ایک میل بھی دور ہو جائے تو ان پر آنے والے عذاب سے اس کی نجات کی امید ہو سکتی ہے۔ چنانچہ اس کے بعد آپ نے اپنی رہائش حقیق میں اختیار کر لی۔

ملفوظات | آپ سے بہت سے ملفوظات طبقات منقول ہیں جو سنہری حروف سے لکھے جانے کے قابل اور اس لائق میں کہ انہیں مثل راہ بنایا جائے۔ چند ایک ملاحظہ فرمائیے :-

۱۱۔ رَبِّ کَلِمَۃٌ ذَلِ احْتَمَلَهَا
اور شتئی عزرا طویلا۔
بہت دُعا ایسا ہوا کہ میں نے ذلت کی بات
برداشت کی لیکن مجھے اس سے دیر پا
عزت حاصل ہوئی۔

۱۲۔ قَالَ لِمَنِ مَیَا بِنِی لَا یَسْهَدِ یَسْ
احد کھرا لی ربہ عز و جل ما
یَسْخِی ان یسْهَدِ یَہْدِی کَرِیمِہ فَاَنْ
اَللّٰہُ عَزَّ وَجَلَّ اَلْکَرِیْمُ اَلْکَرِیْمُ وَاَحَقُّ
مَنْ اَخْتِیْلَہُ ۛ

۱۳۔ یَا بَنِی تَعْلِمُوْا فَاَنْکُمْ اِنْ تَکُوْنُوْا
صَغَارَ قَوْمِ عَسٰی اِنْ تَکُوْنُوْا
کِبَارَہُمْ۔ وَاَسْمَاۃُ مَا ذَا اَنْبِیَحْ
اے میرے بیٹو! اللہ عز و جل کے نام پر
دو چیز نہ دینا جسے اپنے عزیز کو دیتے ہوئے
شرم محسوس کرو۔ اللہ عز و جل سب سے زیادہ
لائق احترام ہے اور اس بات کا حق دار ہے
کہ اس کے نام پر پسندیدہ چیز دی جائے۔
یہ تو علم سیکھو۔ لہذا آج تم قوم کے چھوٹے
بچے ہو تو تم اس کے بڑے آدمی ہو گے
اے بد نصیبی! بد حال بھلی کتاب ہر مسموم

ہوتا ہے۔

من شیخ جاہل۔ ۱۰

جب کسی آدمی میں کوئی بد عادت دیکھو۔ تو
خواہ وہ لوگوں کے نزدیک اچھا آدمی ہی ہو
تم اس سے بچنے کی کوشش کرو۔ کیونکہ
اس میں ایسی بد خصلیتیں اور بھی ہوں گی۔ اور
جب تم کسی میں کوئی نیک عادت دیکھو
تو خواہ وہ لوگوں کے نزدیک برا ہو تم اس سے
یا اس نہ ہو۔ کیونکہ اس میں ایسی اور بھی بہت
سی نیک خصلیتیں پائی جائیں گی۔

۴) اذا رأیت من خلق شر رائعتہ من
رجل فاحذروه وان کان
عند الناس رجلاً صدق فان
لہا عندہ اخوات واذا رأیت
خلعہ خیر رائعتہ من رجل فلا
تقطعوا عنہ یا سکر وان
کان عند الناس رجلاً سوء فان
لہا عندہ اخوات ۱۱

علم بیکھو۔ اس کی وجہ سے تمہیں سرداری
حاصل ہوگی اور لوگ تمہارے محتاج ہو
جائیں گے۔

۱۲) فاعلموا العلم تسودوا به
وینتاجوا الیکم۔

۱۳

جب ان پر مسجد نبوی چھوڑ کر عقیقہ میں عزت گزینی پر اعتراض کیا گیا تو فرمایا:-

میں نے ان کی مساجد کو اللہ تعالیٰ کے ذکر
سے خالی، بازاروں کو شر و شغب سے بھر پور
اور گلی کوچوں کو بے حیائی سے معمور دیکھا
تو اس عزت نشینی میں عاقبت محسوس کی۔

رأیت مساجدہم لاهیتہ واسواقہم
لاخیتہ والفاختہ فی فجاجہم
شاقۃ نکان فیما ہنالک عما فیہ
عاقبۃ ۱۴

اولاد و اختاؤ آپ صاحب اولاد تھے نو بیٹوں — عبد اللہ، عمر، اسود، یحییٰ، احمد، عثمان، ابوبکر

ہشام، عبید اللہ اور — اور آٹھ بیٹیوں کے باپ تھے جو مختلف بیویوں اور کنیزوں کے پیٹ

سے پیدا ہوئے۔ ان میں سے ہشام بہت بڑے نقیبہ اکثر الروایتہ محدث اور اپنے وقت کے امام

تھے امام ابن شہاب زہری کے ہم مرتبہ تھے ۱۴۶ھ کو بغداد میں وفات پائی۔ آپ کے ایک بیٹے

نمر بن عروہ اپنے چچا عبید اللہ بن زبیر کے ساتھ ہوامیہ کے خلاف لڑے اور اپنے چچا کے ساتھ ہی

جام شہادت نوش فرمایا

آپ کے پوتے عمر بن عبداللہ بن عودہ محدث تھے۔ ان کو آپ سے سماع حاصل تھا۔ اور اپنے والد عبداللہ سے بھی روایت کرتے تھے۔ آپ کے پانچ بیٹوں عبداللہ، عثمان، ہشام، محمد اور یحییٰ کو بھی آپ سے سماع حاصل ہے دوسروں کے حالات معلوم نہیں ہو سکے۔

تلامذہ | آپ سے بے شمار لوگوں نے شرف تلمذ پایا۔ حافظ ابن حجرؒ نے اپنی شہرہ آفاق کتاب **تہذیب التہذیب** میں آپ کے تلامذہ کی طویل فہرست دی ہے۔ چند قابل ذکر اسماء درج ذیل ہیں۔
سیمان بن لیسار۔ ابوسلمہ بن عبدالرحمان۔ ابورودہ بن ابوموسیٰ اشعری۔ عیینہ اللہ بن عبد اللہ۔

ابوبکر بن محمد بن عمرو بن خزم۔ ابوالزناد۔ ابن ابی لمیکہ۔ عطاء بن ابی رباح۔ حضرت عمر بن عبدالعزیز۔ عمرو بن دینار۔ محمد بن ابراہیم البتہی۔ محمد بن سکندر اور یحییٰ ابن ابی کثیر وغیرہ رضوان اللہ علیہم اجمعین۔

وفات | آپ نے ۷۵ سال عمر پاکہ بروز جمعہ ۹۴ھ ہجری کو ولید بن عبدالملک کے عہد حکومت میں فرع کے قریب حجاج نامی جگہ میں (جہاں آپ کی زمین اور باغات تھے) داعی اجل کو لبیک کہا انا للہ وانا الیہ راجعون۔

اور وہیں آپ کے جسد مبارک کو سپرد خاک کیا گیا۔ تقدرہ اللہ برحمۃ الواسعۃ الکاملۃ

یہ کتابیں ضرور منگائیے

مطبوعات المکتبۃ السلفیہ لاہور
سنن نسائی شریف عربی مع التعلیق السلفیہ - ۱ - / ۴۰
حیات انام احمد بن حنبل جلد طبع دوم - ۱ - / ۱۰
حیات شاہ ولی اللہ دہلوی جلد - ۱ - / ۶
انفوز البکیر عربی طائپ وزیر طبع - ۱ - / ۳
دیوان حماسہ بخاشیہ مولانا اعجاز علی مرحوم عربی
عنقریب طبع ہو جائے گا - ۱ - / ۱۲

اصول تفسیر اردو (از ابن تیمیہ) - ۱۲ / -
پیارے رسول کی پیاری دعائیں - ۸ / -

صبح بخاری شریف ترجمہ من السطور فی پارہ دور و پے صبح
مسلم شریف ترجمہ شرح ترمذی جلد ۱ - ۲ - / ۱۰ ابن ماجہ شریف
اردو کامل ۱۷ - ۲ - / ۱۷ روپے غنیۃ الطالبین کامل اردو دیکھیں
رسالہ میں آدمی ختم ہو گیا ہے۔ اب کوئی صاحب طلب نہ
فرمادیں۔ رسالہ گیارہویں شریف معہ پانچویں شریف چھپ کر
آ گیا ہے۔ ایک ایک آنے والے پارٹکٹ بھیج کر

طلب کیجئے۔
مکتبہ شعیب برس روڈ کراچی

لے تہذیب التہذیب ص ۴۹